

طواف کر کے واپس آتے تو اس دروازے نہ آتے جس سے طواف کرنے گئے تھے، بلکہ پچھواڑ سے داخل ہوتے تھے۔ قرآن کریم نے یہی کے اس تصور کی تردید کی ہے۔

* کتب سماویہ کی معرفت: ﴿وَمَا مَسَّنَا مِنْ لَغْوٍ﴾ کا معنی اچھی طرح واضح ہو جاتا ہے جب مفسر کو تورات کی یہ عبارت معلوم ہو کہ اللہ تعالیٰ نے چھ دن میں زمین و آسمان بنائے اور ساتویں دن آرام کیا۔ اللہ پاک نے فرمایا کہ ہمیں کوئی تحکماوٹ نہ ہوئی۔ تورات کی روشنی میں (لغوب) کا معنی سمجھا جا سکتا ہے۔ ﴿فَدَمِدِمْ عَلَيْهِمْ رَبُّهُمْ بِذِبْهَمْ فَسَوَاهَا﴾ ولا يخاف عقباها ﴿الشمس﴾ [ان] (قوم شمود) کو اللہ تعالیٰ کے عذاب نے تباہ کر دیا اور اللہ کی کے انجمام سے نہیں ڈرتا۔ یعنی انہیں ہلاک کر کے اللہ کو ہرگز کوئی خوف یا پچھتا و انہیں ہوا۔ جبکہ تورات میں ہے کہ قوم شمود کو تباہ کرنے کے بعد اللہ تعالیٰ پچھتا یا، افسوس کیا اور نادم ہوا۔

یہ حقیقت ہے کہ قرآن و حدیث کو چھوڑ کر محض لغت کے سبارے تفسیر کرنا بے دینی اور ضلالت ہے۔ اب لغت میں (صلوٰۃ) کے معنی ”دعا“ کے ہیں، شریعت اسلامیہ میں اس کا معنی صرف دعائیں، بلکہ یہ دین کی ایک خاص اصطلاح ہے۔ اسی طرح (حج) کا معنی لغوی اعتبار سے قصد کرنا ہے؛ لیکن دین اسلام میں ایک خاص عبادت کا نام ہے، جس کے خاص آداب اور شرائط ہیں۔ اسی طرح زکوٰۃ و صدقہ کے معنی ہیں۔ بہر حال قرآن کے بہت سے الفاظ ایسے ہیں جن کو قرآن مجید اور سنت نبویہ کی راہنمائی کے بغیر سمجھنا ہرگز ممکن نہیں، اگرچہ بندہ سیبو یہ اور خلیل سے بڑھ کر عربیت کا ماہر ہو۔ اور یہ خاص طور پر شرعی اصطلاحات ہیں۔ جبکہ عام عبارت کا مفہوم سمجھنے کے لیے عمومیوں کو لغت کی ضرورت پڑتی ہے۔ حتیٰ کہ دور جاہلیت کے اشعار سے بھی قرآنی الفاظ اور تراکیب کو سمجھنے میں مدد حاصل کی جاسکتی ہے۔

ڈاکٹر محمود عازی رحمة الله عليه کی رحلت

جناب ڈاکٹر محمود عازی وطن عزیز کی ممتاز اور قد آور علمی شخصیت تھے۔ آپ کا علمی افق وسیع اور حلقہ احباب علماء و فضلاء پر مشتمل ہوتا تھا۔ آپ کے مجہد اندر نگ، وسعت نظر اور بلیغ افکار و تخلیل معروف تھے۔

موصوف اسلامک یونیورسٹی اسلام آباد میں الدعوۃ اکیڈمی کے چیئرمین تھے، بعد میں وائس چانسلر بھی رہے۔ آپ نے وفاتی ذریز مذہبی امور کی حیثیت سے بھی خدمات انجام دی ہیں۔ نیروں ممالک کے تعلیمی اداروں میں بھی اپنی علمی صلاحیت کا مظاہرہ کر کچے ہیں۔ آپ ماہ اکتوبر کے اوائل میں اللہ تعالیٰ کو پیارے ہو گئے۔ آپ کی رحلت علمی دنیا کے لیے ایک بڑا خلا ہے۔ ہم دعا گو ہیں کہ اللہ تعالیٰ مرحوم کی بشری لفڑشوں سے درگز رفرماء اور علمی و عملی خدمات کو شرف قبولیت عطا فرمائے۔ جمعیت المحدثین پستان

صحابہ کرامؐ و اہل بیتؐ عظام کی باہمی محبت و رشته داریاں

ابوالعبد اللہ

اہل بیت نبوی اور بنو امیہ میں رشته داریاں:

۴۔ امیر المؤمنین علی المرتضیؑ: آپ نے امامہ بنت ابی العاص بن رفع الاموی سے شادی کی۔ امامہ کی ماں سیدہ زینب بنت نبی آخر الزمان علیہ السلام ہیں۔ معروف ہے کہ سیدہ فاطمہ الزهراءؑ نے حضرت علی المرتضیؑ کو امامہ کے ساتھ شادی کرنے کی وصیت کی تھی۔ [المصاهرات بین الآل والاصحاب ۱۲۳، رحماء بینهم ۵۳] اس شادی کا ذکر بھی شیعہ و سنی دونوں کے مصادر و مراجع میں موجود ہے۔

۵۔ عقیل بن ابی طالب: آپ کی شادی قریۃ بنت ابی سفیان بن حرب الامویہ اور فاطمۃ بنت عتبہ کے ساتھ ہوئی۔ [رحماء بینهم ۵۳، الاصابة فی تمییز الصحابة ۲/۸]

۶۔ خدیجۃ بنت علیؓ: یہ معروف مجاهد اسلام اور خراسان، اطراف فارس، بختان، کرمان اور لخ کے فاتح والی بصرہ عبد اللہ بن عامر کریم الاموی کے عقد زوجیت میں تھی۔ حضرت عثمانؓ کی سے طرف عبد اللہ بصرہ کا گورنر تھا۔ [المخبر ۷۵، نسب قریش ۴۶، الأصیلی ۶۰، تراجم اعلام النساء ۳۴۵، جمہرۃ انساب العرب ۶۸، المصاهرات ۱۲۶]

۷۔ رملة بنت علی بن ابی طالب: یہ معاویہ بن مروان بن الحکم الاموی کے عقد زوجیت میں تھی۔ [نسب قریش ۴۵، جمہرۃ العرب ۸۷، الإرشاد للمفید ۱۸۶، الشیعة و اهل البيت ۱۴۳]

۸۔ ابو عبد اللہ حسین بن علی المرتضیؑ: آپ نے یلیٰ بنت ابو مررة بن عروۃ بن مسعود ثقفیۃ سے شادی کی۔ یہ اکبری ماس بے۔ یلیٰ کی ماں میمونہ بنت ابوسفیان بن حرب بن امیہ ہے۔ [متہی الامال ۱۲۰/۱، نسب قریش ۷۵، تواریخ النبی والآل ۱۰۸، مصاهرات ۱۳۷]

۹۔ سکینہ (آمنہ) بنت حسینؓ: باختلاف سکینہ کا پہلا شوبرا مصعب بن زیر تھا، پھر عبد اللہ بن عثمان بن عبد اللہ بن حکیم بن حرام تھا، پھر صبغ بن عبد العزیز بن مروان ہوا۔ ان کے بعد زید بن عمرو ہوا۔ ان کا آخری شریک حیات



زید بن عمرو بن عثمان بن عفان ہے۔ آپ جن سے بیوہ ہو گئیں۔ سکینہ نے ہشام بن عبد الملک کے دور میں وفات پائی۔ [نسب قریش ۱۲۰، المعارف ۹۴، ۸۷، جمهرۃ انساب العرب ۱/۸۶، طبقات ابن سعد ۳۴۹/۶، الشیعہ و اہل البيت ۱۴۱] سکینہ لقب اور آمنہ نام ہے۔ [فاطمة بنت الحسين درة فواطم اهل البيت ۲۷]

۱۰۔ فاطمة بنت الحسين بن علی المرتضی: آپ سے عبد اللہ المطری ف بن عمرو بن عثمان بن عفان نے شادی کی۔ ان کے بطن سے محمد دیباج پیدا ہوئے جو اپنے اختیانی بھائیوں عبد اللہ الحاضر اور حسن الحمشث وغیرہ کے ساتھ ۱۲۵ھ میں منصور و ائمۃ کے قید خانے میں قتل ہوئے۔ فاطمہ کا پہلا شوہر جناب حسن بن حسن بن علی المرتضی تھا۔ [المعارف ۹۳، المصاہرات ۱۳۰ بحوالہ انساب الطالبین ۶۵، مقاتل الطالبین، حاشیۃ عمدة الطالب فی انساب ائمۃ طالب ۹، نسب قریش ۵۱، منتهی الامال ۱/۴۹۸، ناسخ التواریخ ۶/۵۳۴، طبقات ابن سعد ۳۴۸/۸، انساب الأشراف ۲/۴۱۹، طبقات الشافعیہ ۴۸۳]

مذکورہ کتابوں میں کافی تفصیلی روایات ہیں جو بخوبی طوالت چھوڑ دی جاتی ہیں۔

ابن حبان اور ابن حجر عسقلانی نے آپ کو شفاقت میں شمار کیا ہے۔ [الشفقات نمبر ۴۹۴۷، تهذیب الكمال، تقریب التهذیب نمبر ۸۶۵۲] موصوفہ کی روایات سنن ابی داؤد، ترمذی، نسائی، ابن ماجہ، دارقطنی، یہیقی، مجمجم طبرانی، مندادی یعلی، مندبزار اور مصنف ابن ابی شیبہ وغیرہ میں موجود ہیں۔ تفصیلات کے لیے ملاحظہ کیجئے۔ [فاطمة بنت الحسين درة فواطم اهل البيت تالیف السيد بن احمد بن ابراهیم الکویتی]

۱۱۔ لبابة بنت عبد الله بن عباس بن عبدالمطلب ﴿: یہ ولید بن عتبہ بن ابی سفیان بن حرب اموی کے عقدروجیت میں تھی۔ لبابة کا پہلا شوہر عباس بن علی شہید کر بلاتھا۔ [المعارف ۴، ۵، حاشیۃ عمدة الطالب ۴۲، المحرر ۴۴۱، نسب قریش ۱۳۳]

۱۲۔ رملة بنت محمد بن جعفر الطیار: آپ خلیفہ سلیمان بن ہشام بن عبد الملک اموی کے عقدروجیت میں تھی۔ اس کے بعد ابوالقاسم بن ولید بن عتبہ بن ابی سفیان بن حرب اموی سے شادی ہوئی۔ [المصاہرات ۱۴۰، المحرر ۹۴۹]

☆ الشیعہ و اہل البيت ص: ۱۴۱، اردو ترجمہ ص: ۲۲۳ میں اس کا نام لبابة بنت عبید اللہ آیا ہے، یہ کتابت کی غلطی ہے۔ جبکہ تو اس کے صحیح نام بھی وارد ہوا ہے۔



۱۳۔ ام محمد بنت عبد الله بن جعفر الطیار: آپ زید بن امیر معاویہ کے عقد میں تھی۔ [المصادرات

الأنساب ۶۹، ۱۴۱]

۱۴۔ علی بن حسن بن علی بن حسین: آپ نے رقیہ بنت عمر بن عثمان سے شادی کی۔ آپ سے قبل رقیہ خلیفہ مهدی بن منصور عباسی کے عقد میں تھی۔ چنانچہ خلیفہ ہادی نے علی بن حسن کو طلاق دینے کا حکم دیا تو انہوں نے یہ کہ کر انکار کر دیا ”لیس المهدی برسول اللہ حتی تحرم نساوہ ولا هو المهدی أشرف منی“ کہ مهدی اللہ کا پیغمبر تو ہے نہیں کہ اس کی وفات کے بعد ازاوج دوسروں پر حرام ہو جائیں اور نہ مهدی ہی مجھ سے زیادہ فضیلت رکھتا ہے۔

[سر السسلة العلویة ۱۰۳، عمدة الطالب ۳۱۲]

۱۵۔ زینب بنت حسن المنشی: یہ خلیفہ ولید بن عبد الملک کی بیگم تھی۔ [نسب قریش ۵۲، جمہرۃ

الأنساب ۱۰۸، زیر عنوان اولاد مروان بن الحکم]

نیزان سے معاویہ بن مروان بن حکم نے بھی شادی کی اور ولید بن معاویہ پیدا ہوا۔

۱۶۔ نفیسه بنت زید بن حسن السبط: آپ خلیفہ ولید بن عبد الملک اموی کی رفیقة حیات تھی اور اپنے شوہر سے پہلے وفات پا گئی۔ یہ سیدہ نفیسه ہے، جس سے منسوب قبر مصر میں ہے اور بعدی اس قبر کا طواف بھی کرتے ہیں۔

[عمدة الطالب ۶۰، منتهی الآمال ۱ / ۴۶۱، طبقات ابن سعد ۵ / ۲۳۴]

۱۷۔ ام ابیها بنت عبد الله بن جعفر الطیار: یہ اسی نام سے معروف تھی۔ ان کے ساتھ خلیفہ عبد الملک بن مروان نے شادی کی۔ [الاسماء و المصادرات ۱۲۸، بحوالہ نسب الأشراف ۵۹]

۱۸۔ ام القاسم بنت حسن المنشی بن حسن السبط: ان کا سرتاج مروان بن ابان بن عثمان بن عفان تھا، جن سے محمد بن مروان پیدا ہوا۔ جناب حسن المنشی کا بیٹا عبد اللہ ابو محمد خیر و بحلائی میں معروف تھا۔

ایک دفعہ کسی نے ان کو موزوں پر مسح کرتے ہوئے دیکھ لیا تو پوچھا: کیا آپ موزے مسح پر کرتے ہیں؟ تو انہوں نے جواب دیا ”نعم قد مسح عمر بن الخطاب ومن جعل عمر بینه وبين الله فقد استوثق“ یہاں میں مسح کرتا ہوں اور حضرت عمر بن خطاب ”بھی مسح کرتے تھے۔ اور جس کسی نے اپنے اور اللہ تعالیٰ کے درمیان عمر کو رکھا ہے شک اس

نے پختہ ثبوت حاصل کیا ہے۔“ [المعارف ۹۳ زیر تذکرہ: اولاد علیؑ]

۱۹۔ اسحاق بن عبد اللہ بن علی زین العابدین: انہوں نے عائشہ بنت عمر بن عاصم بن عمر بن عثمان بن عفان سے



شادی کی۔ [نسب قریش ۶۵، جمہرۃ الأنساب ، المصاہرات ۱۳۸]

۲۰۔ ام کلثوم بنت عبد الله بن جعفر الطیار : ان کا شوہر ابیان بن عثمان بن عفان تھا۔ [المعارف

۱۳۹، المصاہرات ۸۶]

۲۱۔ ابراهیم بن عبد الله بن الحسن المثنی : آپ کی بیوی رقیۃ صغری بنت محمد بیان بن عبد اللہ بن

عمرو بن عثمان بن عفان ہے۔ [جمہرۃ الأنساب ۸۲، منتهی الآمال ۴ / ۱، الخلاصہ ۵]

۲۲۔ نفیسہ بنت عبد الله بن عباس بن علی : آپ کا سرتاج عبد اللہ بن خالد بن یزید بن امیر معاویہ تھا،

جن سے علی اور عباس دو لڑکے پیدا ہوئے۔ یہ وہی عباس ہے جو کہ برا میں اپنے دیگر بھائیوں ابو بکر، عمر، عثمان وغیرہ کے ساتھ

شہید ہوا۔ [نسب قریش ۷۹]

۲۳۔ خدیجہ بنت الحسین بن الحسن بن علی المرتضی : آپ اسماعیل بن عبد الملک بن حارث

بن ابو العاص بن امیہ اموی کے جبالہ عقد میں تھی، جن سے محمد اکبر، حسین، اسحاق اور مسلمہ پیدا ہوئے۔ [جمہرۃ الأنساب

۱۰۹، المصاہرات ۱۴۱]

۲۴۔ حسن بن الحسین بن زین العابدین علی : آپ کی رفیقة حیات خلیدہ بنت مردان بن عنیسہ بن

سعید بن العاص اموی ہے۔ ان کی کئی اولاد ہوئی۔ [مصاہرات ۱۴۲، جمہرۃ الأنساب ۸۱]

۲۵۔ لبابہ بنت عبد الله بن محمد بن علی المرتضی : آپ کا ایک شوہر سعید بن عبد اللہ بن عمرو بن

سعید بن العاص الاموی ہے۔ [مصاہرات ۱۴۲، بحوالہ نسب قریش ۸۶]

۲۶۔ حارث بن نوفل بن حارث بن عبد المطلب : ان کی رفیقة حیات ہند بنت ابو منیان بن حرب تھی،

جن کےطن سے محمد پیدا ہوا۔ [الشیعہ و اہل الیت ۱۴۲ بحوالہ الإصابة ۳ / ۵۸، طبقات ابن سعد ۵ / ۱۵]

۲۷۔ حفصہ بنت محمد عثمانیہ : یہ نمایاں ترین خاندانی شرف رکھنے والی عورت ہے، جس کے

بارے میں کہا جاتا ہے کہ ”یہ ایسی عورت ہے جسے رسول اللہ ﷺ، ابو بکر، عمر، عثمان، علی، طلحہ، اور زبیرؓ سب نے جنم دیا۔

اس اجمال کی فضیل درج ذیل ہے:

۱۔ حفصہ کی ماں خدیجہ بنت عثمان بن عروۃ بن زبیرؓ ہے۔ عروۃ کی ماں اسماء بنت ابو بکر صدیقؓ ہے۔

۲۔ حفصہ کا والد محمد بن عبد اللہ بن عمرو بن عثمان بن عیینہ بن عفان ہے۔